

ශ්‍රී ලංකා පෝෂණ සංගමයේ වාර්ෂික සැසිවාරය

1976 නොවැම්බර්

ශ්‍රී ලංකා පෝෂණ සංගමයේ වාර්ෂික සැසි වාරය 1976 නොවැම්බර් මස 25-27 දක්වා ශ්‍රී ලංකා පදනම් ආයතනයේ දී පැවැත්විණ. ශ්‍රී ලංකා පෝෂණ සංගමයේ සභාපති, මහාචාර්ය ඩබ්ලිව්. වික්‍රමනායක මහතා මෙම සැසි වාරයෙහි මුලසුන දුරිය. ඉන්දීයානු වෛද්‍ය පර්යේෂණ සභාවේ අධ්‍යක්ෂ ජනරාල් සහ ජාත්‍යන්තර පෝෂණ විද්‍යා සංගමයේ සභාපති තැන්පත් ආචාර්ය සී. ගෝපාලන් මහතා මෙම සැසිවාරයේ ආනන්දක කළකයා විය.

සැසිවාරය ආරම්භ කරමින් කථා කළ ගරු සිරිමාවෝ බණ්ඩාරනායක අග්‍රාමාත්‍යතුමා “ජාතියේ සෞඛ්‍ය වර්ධනයෙහි ලා පෝෂණය අතිශයින් වැදගත් සාධකයක් වන බවත් පෝෂණය සහ සංවර්ධනය සම සාකච්ඡාවට භාජනය වීම ඉතා කාලෝචිත මෙන්ම අදාළ වූවක්” ද බැව් පැවසුවාය. “පෝෂණය ලැබිය යුත්තේ වගාව සහ නිෂ්පාදනය කෙරෙහි යන පණිවිඩය ජනතාව වෙතට ගෙන යා යුතු අතර විශාල වියදම් දරමින් විදේශයන්ගෙන් ආනයනය කරනු ලබන ඉහල පැලැන්ති වල ආහාර ද්‍රව්‍යයන්ට වඩා වැඩි පෝෂණ ගුණයන් භාල්මැස්සන් සහ කොළ වර්ග වලින් ලද හැකි බව අපගේ මෑණිවරුන්ට අවබෝධ කොට දිය යුතුයි.”

මෙහිලා අප උපයෝගීකරගන්නා උපක්‍රමයන් අපට අත පෙවිය හැකි සමාජ මාර්ග ඇසුරින් සකස් කරගත යුතුය. ආහාර

ද්‍රව්‍ය විශාල වශයෙන් ආනයනය කිරීම සඳහා වියදම් දැරීමට අපට නොහැකි හෙයින් අපගේ අවධානය යොමුවිය යුත්තේ මූලික වශයෙන් මෙරට ලබාගත හැකි සම්පත් මාර්ග කෙරෙහි ය.

ජාතික ප්‍රමුඛත්වය කෘෂි ක්ෂේත්‍ර කඩිනමින් සංවර්ධනකිරීම සඳහා වන බැව් ද, යටත් පිරිසෙයින් අපගේ ප්‍රධාන ආහාරය වන සහලින් රට සමාජ-පෝෂිත කරවීමට උත්සාහ දරන බව ද බණ්ඩාරනායක මහත්මිය පැවසුවා ය.

සිය තේමා කථාවේ දී ආචාර්ය සී. ගෝපාලන් මෙසේ ප්‍රකාශ කළේය “අද ලෝකයේ ජනගහණයෙන් භාගයක් සඳහා ඇත්තේ ලෝක ආහාර සැපයුම් මාර්ගයන්ගෙන් 30 % ක් පමණි. ආසියාවේ ජනගහණයෙන් 55 % ක් යැපෙන්නේ අහාර සැපයුම් මාර්ගයන්ගෙන් 10 % ක් මතය. අද එතරම් දුබල මෙම තත්ත්වය ඉදිරි අවුරුදු කිහිපය තුළදී තව තවත් බරපතල වනු ඇත. ජනගහණය බිය දනවන අයුරින් වැඩි වෙමින් පවතින අතර කල් නොයව්ම, ආසියාවේ, අප්‍රිකාවේ සහ ලතින් ඇමෙරිකාවේ බොහෝ ජනයා නිරාහාරයෙන් පෙළීමට සිදුවීමේ ඉරණමට භාජනය වනු ඇත. ධාන්‍ය හිඟකම් සහ අසම බෙදහැරීම් ක්‍රම හේතු කොට ගෙන සංවර්ධනය වන රටවල ළමුන්ගේ පරිභෝජනයට ලැබෙන ප්‍රමාණයටත් වඩා වැඩි ධාන්‍ය ප්‍රමාණයක් සත්වාහාර සඳහා ඉතිරි කර ගැනීමට

ධනවත් රට වලට හැකි වන බව ඔහු පැවසීය. සංවර්ධනය වෙමින් පවත්නා රටක පුද්ගලයෙකු ගත මුල මාර්ගයන්ගෙන් ලද මාසපතක ධාතු ග්‍රෑම් 50 ක් පමණ වන අතර ධනවත් රටක පුරවැසියෙකු සත්ව මාසපතක ධාතු ග්‍රෑම් 100 ක් පමණ ආහාරයට ගන්නා බවද, මෙම ප්‍රමාණය එක් පුද්ගලයෙකුගේ අවශ්‍යතාවටත් වඩා බොහෝ සෙයින් වැඩි වූවකි. රටවල් දියුණු කරවීමේ අරමුණ විය යුත්තේ ජනතාවගේ ජීවනයේ ගුණාත්මක තත්ත්වය දියුණු කරවීමත්, නිරාහාරයෙන් සහ දිළිඳුකමින් ඔවුන් මුදවා ලීමත්, ජන ජීවනයේ ගුණාත්මකභාවය තව තවත් වැඩි දියුණු කරවීමේ ලාභම රටවල කාර්ය භාරය වඩා කාර්යක්ෂම කරවීමත් ය. පෝෂණය යනු මිස්තෘන සංවර්ධන වැඩපිළිවෙලක එක් අංශයක් පමණි. එබැවින් ක්‍රම සම්පාදකයින් සහ ප්‍රතිපත්ති බිහිකරන්නාවූත් හරි හරියටම වැඩ කිරීම විශේෂයෙන් අවශ්‍යය. ඉලක්කය විය යුත්තේ භාත්පස පැතිර ගත් සංවර්ධනයක් ඇතිකිරීමය. දළ ජාතික නිෂ්පාදනයේ ඉහළ යාමක් පමණක් ආර්ථික තත්ත්වයෙහි දියුණුවක්

පල කරන ලක්ෂණයක් නොවේ. පෝෂණය නඟාලීම ජාතික සංවර්ධනයෙන් වෙන් නොකළ හැකි අංශයක් විය යුතුය. සංවර්ධනයේ ප්‍රථිඵල සමාජයේ දුබල කොටස් වල සුබ සිද්ධිය පතා යොමුවිය යුතු බවට අප වග බලා ගත යුතුව ඇත.

“කෘෂිකර්ම විප්වලය” මහජනතාව අතරට පත් නොවීම කණගාටුවට කරුණකැයි ඔහු කීය. ආදායමේ ඉහළ යාමකින් ආහාරයේ ගුණාත්මක තත්ත්වය ඉහළ යන බවක් අදහස් නොවේ. පෝෂණයෙහි ලා ප්‍රතිඵලයක අධ්‍යයනයක් දිගින් දිගටම පවත්වා ගෙන යා යුතුයි.

ශ්‍රී ලංකාවට පිටස්තරින් විශේෂඥයින් අවශ්‍ය නොවේ යයි ඔහු ප්‍රකාශ කළේය. ලාංකික වෛද්‍යවරුන් සහ පෝෂණ විද්‍යාඥයින් සිය කාර්ය ක්ෂේත්‍රයෙහි ලා අවශ්‍ය තරම් හැකියාවන්ගෙන් සහ අත්දැකීම් වලින් යුක්ත වූවෝ වෙති.

පොල් පර්යේෂණය පිළිබඳ ජාත්‍යන්තර සම්මන්ත්‍රණය

කසාර්ගෝඩ්, — 1976 දෙසැම්බර්

පොල් පර්යේෂණය පිළිබඳ ජාත්‍යන්තර සම්මන්ත්‍රණයක් 1976 දෙසැම්බර් 28 සිට 31 දක්වා ඉන්දියාවේ කසාර්ගෝඩ් හිදී පැවැත්විණ. මෙම සැසි වාරයට සහභාගි වූවන් අතර මලයාසියාව පිළිපිනය, අයිවරිකෝස්ට් සහ ශ්‍රී ලංකාව ද විය. සැසිවාරාවසානයේදී, ජාත්‍යන්තර පොල් පර්යේෂණ මහා ලේකම් කාර්යාලයක් පිහිටුවීමට තීරණය කැරිණ.

ආචාර්ය ඉක් වී. අහමඩ් බාවජපා (ඉන්දියාව) ආචාර්ය යු.

පෙතියාගොඩ (ශ්‍රී ලංකාව) ආචාර්ය කේ. රාමදස් (මලයාසියාව) ආචාර්ය පොඩාන් ටී කාලෝස් (පිලිපීනය) ආචාර්ය වයි. ස්ටීට්ට (අයිවරිකෝස්ට්) සහ ආචාර්ය එච්. සී. හැරිස් ද (ජැමෙයිකාව) මෙම මහා මණ්ඩලයට අයත් වෙති. අනතුරුව නියෝජිත පිරිස පොල් වගාවේ තුනෙන් එකක ප්‍රමාණය කට බලපානු ලබන මුල් කුණුවීමේ රෝගය පිළිබඳව අධ්‍යයනයක් යෙදීම සඳහා කේරලයේ දක්ෂිණ ප්‍රාන්ත බලා පිටත්වූහ.

භූගත ජල ගවේෂණ තාක්ෂණික විධි

හයිද්‍රාබාදය, ඉන්දියාව — 1977 ජනවාරි 24 සිට පෙබරවාරි 6 දක්වා

විද්‍යාත්මක විද්‍යා සංගම් සභාව (Icsu) සංවර්ධනය වන්නාවූ රටවල විද්‍යාව හා තාක්ෂණය පිළිබඳ කමිටුව (COSTED) විසින් නිරිත දිග ආසියානු කලාපයේ, සංවර්ධනය වන්නාවූ රටවල විද්‍යාඥයින් සඳහා, භූගත ජල ගවේෂණ තාක්ෂණික විධි “සම්බන්ධයෙන් 1977 ජනවාරි 24 සිට පෙබරවාරි 6 දක්වා වැඩ කඳවුරක් සංවිධානය කරන ලදී. වාරිමාර්ග දෙපාර්තමේන්තුවේ ජල භූවිද්‍යා අංශය සහ සෑරීම් ශාඛාව භාර ප්‍රාදේශීය ඉංජිනේරු සහ භූගර්භ විශේෂඥයා වූ ද එම්. ඩබ්ලිව්. පී. විජේසිංහ මහතා ලංකාව වෙනුවෙන් මෙම වැඩ කඳවුරට සහභාගි විය. වැඩ කඳවුර පැවැත්වූයේ ඉන්දියාවේ හයිද්‍රාබාදයේ භූ භෞත විද්‍යා පර්යේෂණ ආයතනයේදීය. භූගත ජලය ලබා ගැනීමේ හැකියාව සම්බන්ධයෙන් භාවිතා කළ යුතු ක්‍රම සහ තාක්ෂණික විධි පිළිබඳ දේශනයක්/ප්‍රායෝගික පාඨමාලාවක් ද දැඩි පාෂාණ, අවසාදිත පාෂාණ සහ නිම්න පාෂාණ නිධි වල භූගත ජල ආදර්ශ සාන කරා ක්ෂේත්‍ර

ගමන් වල යෙදෙමින් කෙරුණු අගැයීමද මෙම වැඩ කඳවුරට අයත් විය. දත්ත විවරණයෙහි ලා මූලික පියවර ගැනීම, සාධකය නිෂ්පාදිත භූ විද්‍යා උපකරණ ආම්පන්න සහ අනුසාරික මෙවලම් සහ උපකරණ සොයා ගැනීමට ඇති හැකියාවන් දැන හැදින් ගැනීම ද මෙම පාඨමාලාවේ අංගයක් විය. මෙම විෂය සම්බන්ධයෙන් ඉන්දියාව සැලකිය යුතු ප්‍රගතියක් ලබා ඇති බැව් සඳහන් කළ හැකිය. භූජල සම්පත් සානගත වී ඇති අන්දම සොයා ගැනීම, ජලය මතු පිටට ගෙන ඒම සහ අරපිරිමැසුම් සහිතව භාවිතා කිරීම සංවර්ධනය කිරීමත් පවත්නා රටවල අවධානය යොමු විය යුතු වැදගත් අංශ වෙති.. මෙම අරමුණ සපුරාලනු වස් සාධකය වශයෙන් නිෂ්පාදනය කරනු ලබන උපකරණ සහ මෙවලම් භාවිතය සම්බන්ධයෙන් විවිධ රටවල භූගත ජල විශේෂඥයින් දුහුණු කරවීම මෙහි පරමාර්ථය විය.

මාෂධ ශාක සහ කුළුබඩු පිළිබඳ තත්වන ආසියානු සම්මන්ත්‍රණය (ASYMPS)

ශ්‍රී ලංකා පදනම් ආයතනය, කොළඹ — 1977 පෙබරවාරි 6 — 12

මාෂධ ශාක සහ කුළුබඩු පිළිබඳ තත්වන ආසියානු සම්මන්ත්‍රණය 1977 පෙබරවාරි 6-12 දක්වා ශ්‍රී ලංකා පදනම් ආයතනයේ දී පැවැත්විණ. මෙම සම්මන්ත්‍රණය, ජාතික විද්‍යා සභාවේ යුනෙස්කෝවේ සහ ශ්‍රී ලංකා පදනම් ආයතනයේ සම සහභාගීත්වයෙන් සංවිධානය කැරිණි. ජාතික විද්‍යා සභාවේ මහා ලේකම් ආචාර්ය ඩී. සී. එන්. ජයසූරිය මහතා විසින් සම්මන්ත්‍රණයේ සභාපතිත්වය දරණ ලදී. රටවල් විස්සකින් නියෝජිතයින් හතළිහක් මෙම සම්මන්ත්‍රණයට සහභාගි වූහ.

දෙවන ආසියානු සම්මන්ත්‍රණය පවත්වන ලද්දේ 1964 දී මහනුවරදී ය. ආසියානු කලාපය තුළ මාෂධ ශාක සහ කුළුබඩු පිළිබඳ පර්යේෂණ වැඩසටහන් මාලාවක් සම්බන්ධීකරණය සහ නවතම තත්ත්වයෙන් පවත්වා ගෙන යාම මෙම සම්මන්ත්‍රණයේ එක් ප්‍රධාන අරමුණක් විය.

ශාක රසායනික, අනු ජීවිමය, සහ මාෂධ විද්‍යානුකූල වශයෙන් ශාක ද්‍රව්‍ය සැසිකිරීමේ ක්‍රම පිළිබඳ වැඩ කඳවුරක් 1977 ජනවාරි 31 සිට පෙබරවාරි 5 දක්වා ජෙරාදෙතියේ විශ්ව විද්‍යාලයේ රසායනාගාරයේ දී පැවැත්විණ. මෙම පුහුණු කිරීමේ පාඨ මාලාව පවත්වනු ලැබුවේ ස්විඩනයේ උපසලා විශ්ව විද්‍යාලයේ මහාචාර්ය ඩිට් සැන්බර්ග් විසිනි. පාඨමාලාව සඳහා නවක පර්යේෂකයින් බොහෝමයකට ආරාධනය කර තිබිණ.

සංවර්ධන වන රටවල් සඳහා තාක්ෂණික ප්‍රවෘත්ති සේවා

මදුරාසිය — 1977 මාර්තු 3 — 5

සංවර්ධනය වන රටවල විද්‍යාව හා තාක්ෂණය පිළිබඳ කම්ප්‍රවේ අනුග්‍රහයෙන් සංවර්ධනය වන රටවල් සඳහා තාක්ෂණික ප්‍රවෘත්ති සේවා පිළිබඳ සම්මේලනයක් 1977 මාර්තු 3-5 දක්වා මදුරාසියේ දී පවත්වනු ලැබිණ. මෙම සම්මේලනයට ඉන්දියාවෙන්, ශ්‍රී ලංකාවෙන්, බන්ගලි දේශයෙන්, මලයාසියාවෙන් සහ කායිලන්තයෙන් පැමිණි නියෝජිතයින් හැට දෙනෙකු පමණ සහභාගි වූහ. විද්‍යා ඥාණය ව්‍යාප්ත කරලීමෙහි ලා සංපූර්ණ නියෝජිතයින් වශයෙන් විද්‍යාඥයින් සහ පුස්තකාල භාරකරුවන් යන දෙපාර්ශ්වයෙන් ම මීට සහභාගි වීම මෙම සම්මන්ත්‍රණයේ කැපී පෙනෙන ලක්ෂණයක් විය. මෙම සම්මේලනයට සහභාගි වූ ශ්‍රී ලංකා නියෝජිත පිරිසේ නායකත්වය ශ්‍රී ලංකා විශ්ව විද්‍යාලයේ උපකුලපති මහාචාර්ය පී. පී. ජී. ඇල්. සිරිවර්ධන මහතා විසින් දරන ලද අතර මහාචාර්ය වරයා විසින් “අනිකුත් සංවර්ධනය වන රටවල විශේෂ අවශ්‍යතා” යන මාතෘකාවක් ඉදිරිපත් කරන්නට යෙදුනි. ශ්‍රී ලංකා නියෝජිත පිරිස අතර ජාතික විද්‍යා සභාවේ ලේකම් ගනකිරීමේ නිලධාරිනි මිලිසන්ට පෙරේරා මෙනෙවිය ද වූවාය.

විද්‍යාඥයින් සහ තාක්ෂණඥයින්වෙත ලැබෙන ප්‍රවෘත්ති මාර්ගයන්, ගොවියන් කෘෂිකාර්මිකයන් සහ සුළු කර්මාන්ත කරුවන් වැනි සාපේක්ෂ වශයෙන් ප්‍රවෘත්ති - වියුක්ත කොටස් කරා ගෙන යා හැක්කේ කෙසේද යන්න මෙම සාකච්ඡා වල තේමාව විය. වර්තමාන ලෝකයේ විද්‍යා සහ තාක්ෂණ ක්ෂේත්‍රයන් හි සිසු දියුණුව සමග සිය දෛනික වෘත්තියෙහි ලා උපයෝගී කර ගැනීමට හැකි අයුරින් මෙම දැනුම් සම්භාරය පොදු ජනයා වෙත ලබාදීම සම්බන්ධ ප්‍රශ්නයක් වී ඇති බැව් මෙහි දී අවධාරණය කෙරිණ. ගොවියාටත් කර්මාන්ත කරුවාටත් ප්‍රයෝජනවත් වනුයේ කුමන අන්දමේ ප්‍රවෘත්තිද යන්න පිළිබඳව සියලු ප්‍රවෘත්ති මාර්ගයන්ගෙන් තෝරාගෙන ඒවා ඔවුන් වෙත ලබා දීම සම්බන්ධීකරණය කළ

මාෂධ ශාක සහ පැලෑටි වර්ග වල නියත ගුණාත්මක භාවයන් පිළිබඳවත්, අපගේ මුතුන් මිත්තන් විසින් අතීතයේදී ඒවා භාවිතා කරන ලද්දේ කුමන අවශ්‍යතාවන් උදෙසා ද යන්න පිළිබඳවත් තවදුර පර්යේෂණ කිරීම් ප්‍රභේද කිරීම්, සංග්‍රහ සම්පාදනය කිරීම් සිදු කළ යුතුව ඇතැයි, සම්මන්ත්‍රණය ආරම්භ කරමින් කථා කළ ගරු අග්‍රාමාත්‍ය සිරිමාවෝ බණ්ඩාරනායක මැතිණිය පැවසුවාය. මෙම මාෂධ ශාක සහ කුළුබඩු පැලෑටි විද්‍යාත්මක පදනමක් මත වගා කිරීම සහ එම ද්‍රව්‍ය ක්ෂණික සැපයුම් මාර්ගයක් වශයෙන් සුරක්ෂිත ශාකාගාර පිහිටු වීම ඉතා වැදගත් බව ද එතුමිය පළ කළාය. මාෂධ ශාක, පැලෑටි සහ කුළුබඩු වර්ග වැඩි වැඩියෙන් භාවිතයට ගනු ලබන අපගේ රටවල දේශීය මාෂධ ක්‍රම එකමුතු කර ගැනීමත්, පිළිවත් නම්, මෙරට භාවිතා වන බටහිර වෛද්‍ය ක්‍රමය වැනි අනිකුත් වෛද්‍ය ක්‍රම සමග සමෝධානය කරගත හැක්කේ කෙසේද යන්න සොයා බැලීමත් අවශ්‍ය බව එතුමිය කීවාය.

සම්මන්ත්‍රණයට අනතුරුව නාවිත්තේ බණ්ඩාරනායක අනුස්මරණ ආයුර්වේද පර්යේෂණ ආයතනයේ ප්‍රදර්ශනයක් ද පැවැත්විණ. නාවිත්තේ බණ්ඩාරනායක ආයුර්වේද පර්යේෂණ ආයතනයේ උපදේශක අධ්‍යක්ෂක හා විද්‍යාඥය විශ්ව විද්‍යාල මණ්ඩපයේ ප්‍රායෝගික රසායන විද්‍යා අංශයේ ප්‍රමුඛ මහාචාර්ය විසුලි ද සිල්වා මහතා විසින් මෙම ප්‍රදර්ශනය සංවිධානය කරන ලදී.

හැකි නව වර්ගයක ප්‍රවෘත්ති නිලධාරියෙකු ගොවියන් සහ කර්මාන්ත කරුවන් අතර මෙම දැනුම් සම්භාරය ව්‍යාප්ත කිරීමේ ලා අවශ්‍ය වේ.

මෙම කලාපයට අයත් සහභාගීත්වය දරණ රටවල් අතර දැනට ඇති තත්ත්වයේ දියුණුව සලකා බලන විට ඉන්දියාව ඉදිරියෙන් සිටී. අනිකුත් රට වලටද ප්‍රයෝජනයට ගතහැකි විද්‍යාව හා තාක්ෂණය පිළිබඳ උසස් දැනුම් සම්භාරයක් සහ පරිගණක දත්තයන් ද ඇසුරුය.

පහත සඳහන් වන්නේ සම්මේලනයේ වැදගත් නිර්දේශයන්ගෙන් කිහිපයකි.

- සංවර්ධනය වන රට වලට බලපෑනු ලබන විශේෂ ගැටලු සහිත ක්ෂේත්‍රයන් හි දත්ත කඳවුරු පිහිටුවීම.
- සංවර්ධනය වන රටවල ප්‍රවෘත්ති පහසුකම් සම්බන්ධ අවධාරණය වැඩියෙන් යොමුවිය යුත්තේ විශේෂඥතා විද්‍යාඥයින්, අර්ධ අධ්‍යාපනය සහිත සහ අධ්‍යාපනය නොලත් කොට්ඨාශ වල අවශ්‍යතා සපුරා ලීම සඳහා බව.
- ප්‍රාදේශීය වශයෙන් වැදගත් ක්ෂේත්‍රයන් හි දත්ත කඳවුරු පිහිටුවීම ඉලක්කය කරගත් යෝග්‍ය අන්දමේ තාක්ෂණික ප්‍රවෘත්ති මධ්‍යස්ථානයක් ආරම්භ කිරීම.
- ප්‍රවෘත්ති බෙදා හැරීම සම්බන්ධ පුහුණු කිරීමේ පාඨමාලා සංවිධානය කිරීම.
- දකුණුදිග හා මධ්‍යම ආසියානු කලාප වල විද්‍යාත්මක සහ තාක්ෂණික ප්‍රවෘත්ති පද්ධතිය සඳහා නියමිත අවශ්‍යතා සම්පාදනය වැඩි දියුණු කරලීම සම්බන්ධයෙන් යුනෙස්කෝ-යුනිසිස්ට් කලාපීය සම්මේලන යනාදී නිර්දේශයන් ප්‍රති අවධාරණය කරවීම.

සුර්යනාමයෙන් මසුන් වියළීමේ ව්‍යාපෘතිය

බන්ගලිදේශය — 1976 දෙසැම්බර්

1976 දෙසැම්බර් මස බංගලිදේශයේ පවත්වන ලද, සුර්යනාමයෙන් මසුන් වේළුම් පිළිබඳ අන්තර්ජාලික ව්‍යාපෘතියට සිව්දෙනා රැකගත්තුවේ නේ. සම්ප්‍රදායිකව මහතා ශ්‍රී ලංකාව වෙනුවෙන් සහභාගී විය. මෙම ව්‍යාපෘතිය අසියානු විද්‍යා සහයෝගිතා සංගමයේ අනුග්‍රහයෙන් සහ ආධාරයෙන් පවත්වනු ලැබිණ.

මෙම ව්‍යාපෘතිය මෙහෙය වනු ලැබුයේ ආහාර වියළීමේ තාක්ෂණය පිළිබඳ විශේෂඥයෙකු වන, වැස්මේනියා විශ්ව විද්‍යාලයේ ජ්‍යෙෂ්ඨ කලාපාර්ය ආචාර්ය පී. ඊ. ඩු සහ බංගලිදේශ පරමාණු බලශක්ති අධිකාරියේ ආචාර්ය එම් අහමේඩ් විසිනි. මසුන් වියළීම මෙන්ම කෘත්‍රීම වියළීමේ යන්ත්‍ර තැනීම සම්බන්ධයෙන් ද සවිවිතානවත් මහතා පලපුරුදුකම් ලද්දෙකි. යුනි පාරදාය පොලිතින්

උපයෝගීකරගෙන, කෘමීන් සහ කීට උපද්‍රව්‍යයන්ගෙන් තොර කරවල නිෂ්පාදනය කරගැනීමට පිළිවන් වූ වියළීමේ කුටියක් ඔවුන් විසින් තනන ලදී.

කරවල වල ගුණාත්මක තත්ත්වය හානි කරවන හා බාල කර වන සුළු මෙම උවදුර මීට පෙර බංගලි දේශයේ සිව්දෙනාට බර පතල ප්‍රශ්නයක් වී තිබේ. බංගලි දේශයේ සහ මසුන් වියළීමේ දී මෙවැනිම උවදුරු වලට මුහුණ පා ඇති ශ්‍රී ලංකාව වැනි වෙනත් රට වල ද සිව්දෙනාගේ භාවිතය සඳහා මෙම ආකෘතිය ඇසුරින් වියළීමේ කුටි ප්‍රති සැලසුම් කිරීමට හැකි වන බැව් මෙම පර්යේෂණයේ සාර්ථකත්වයෙන් ඔප්පු වී ඇත.

විද්‍යා ලේඛන කලාව පිළිබඳ සම්මේලනය

1977 පෙබරවාරි 14 — 18

විද්‍යා ලේඛන කලාව පිළිබඳ ජාත්‍යන්තර සම්මේලනයක් පෙබරවාරි 14 සිට 18 දක්වා කොළඹ දී පවත්වන්නට යෙදින. මෙම සම්මේලනය පවත්වනු ලැබුයේ කැනඩාවේ ජාත්‍යන්තර පර්යේෂණ ආයතනයේ අනුග්‍රහයෙන් වන අතර සංග්‍රහණමය කාර්යය ඉටු කරනු ලැබුයේ ශ්‍රී ලංකා, ලෝක විශ්ව විද්‍යාල සේවය විසිනි. මහාචාර්ය එන්. කෝදගොඩ සම්මේලනයේ ව්‍යාපෘති නිලධාරියා වශයෙන් ක්‍රියා කරන ලදී. ශ්‍රී ලංකාවේ විද්‍යා රචක

යින් පහලොස් දෙනෙකු ද, නිරිත දිග ආසියානු කලාපයේ විද්‍යා රචකයින් හය දෙනෙකු ද මෙම සම්මේලනයට සහභාගී වූහ.

පොදු ජන භාවිතය සඳහා විද්‍යා ලේඛන කලාව ප්‍රවර්ධනය කරවීම සහ මෙම ක්ෂේත්‍රයෙහි දැනටමත් නිරතව සිටින්නන්ගේ නිපුණතා ඔප මට්ටම් කිරීම මෙම සම්මේලනයේ පරමාර්ථය විය.

යුනෙස්කෝවේ අනුග්‍රහයෙන් පැවැත්වීමට නියමිත පාඨමාලා

පෑවිටි භෞත තත්ත්වය පිළිබඳ සරත් සමයේ පාඨමාලාව

සෛද්ධාන්තික භෞතික විද්‍යාව පිළිබඳව ජ්‍යාන්තර මධ්‍යස්ථානය, මීරාමරේ, ට්‍රිස්ටේ (ඉතාලිය) 1977 සැප්තැම්බර් 27 සිට දෙසැම්බර් 2 දක්වා

ඉතාලියේ ට්‍රිස්ටේහි සෛද්ධාන්තික භෞතික විද්‍යාව පිළිබඳ ජ්‍යාන්තර මධ්‍යස්ථානය විසින්, ඉන්ටර්නැෂනල් යුනියන් ඔෆ් පීයෝඩිසි සහ පීයෝෆිස්සික්ස් ආයතනයේ ද සහභාගිත්වයෙන් යුතුව පෑවිටියේ භෞතික විද්‍යාමය මූලික අංශයේ හා අදාළ පාඨ මාලාවක් 1977 සැප්තැම්බර් මස 27 සිට දෙසැම්බර් 2 දින දක්වා පැවැත්වීමට විධිවිධාන යොදා ඇත, මෙම පාඨමාලාව ප්‍රියුලි - චෙනිසියා ගිසුලියා ප්‍රාදේශීය රාජ්‍යයේ සම සහභාගිත්වයෙන් පැවැත්වෙනු ඇත.

ගණිත සහ භෞතික විද්‍යා ක්ෂේත්‍රයේ තරුණ උපාධිධාරීන්ට පෑවිටියේ ව්‍යුහය පිළිබඳ අගැයීමක් සහ පෑවිටි ව්‍යුහය පිළිබඳව නිගමනයන්ට එළඹීමේ දී උපයෝගී කරගත යුතු ගණිත ක්‍රම සම්බන්ධ අගැයීමක් අදාළව භූගෝලීය භෞත විද්‍යා න්‍යායන් භාවිත

යට ගැනීමේ දී තමන් විසින් දැන ගත යුතු ප්‍රවර්තන පර්යේෂණ ගැටලු සහ වර්තමාන ප්‍රායෝගික ගැටලු අගැයීමක් ලබා දීමක් මෙම පාඨමාලාවේ අරමුණ වේ.

සංවර්ධනය වන රටවල ප්‍රඥප්තියට සහාය වීම මෙම පාඨ මාලාවේ එක් ප්‍රධාන අරමුණක් වුව ද උපාධිධාරී සිසුන්ට සහ පශ්චාත් ආචාර්ය උපාධි සහිත විද්‍යාඥයින්ට විවෘත වූයේ වේ. ප්‍රථම උපාධිය සමඟ ගණිතය සහ භෞතික විද්‍යාවේ පිළිබඳ කටයුතුවල නියැලීමට ප්‍රමාණවත් දැනුමක්, මීට සහභාගි වන්නාවූත් හට නිසිය යුතුය.

මෙම පාඨමාලාවන් පිළිබඳ වැඩිදුර විස්තර ශ්‍රී ලංකා ජාතික විද්‍යා සභාවෙන් ලබා ගත හැකිය.

පෝෂණ අධ්‍යාපනය පිළිබඳ ජාත්‍යන්තර සම්මේලනය

ඔක්ස්ෆර්ඩ්, එංගලන්තය — 1977 අගෝස්තු 31 සිට සැප්තැම්බර් 7 දක්වා

ජාත්‍යන්තර පෝෂණ විද්‍යා සංගමය, යුනෙස්කෝවේ සහාගිත්වයද සහිතව, පෝෂණ අධ්‍යාපනය පිළිබඳව ජාත්‍යන්තර සම්මේලනයක් 1977 අගෝස්තු 31 සිට සැප්තැම්බර් 7 දක්වා එංගලන්තයේ ඔක්ස්ෆර්ඩ් හිදී පැවැත්වීමට අවශ්‍ය විධිවිධාන යොදමින් සිටී.

සම්මේලනයේ පරමාර්ථයන් පහත සඳහන්වේ

- පාසල්, විද්‍යාල, විශ්වවිද්‍යාල සහ අනිකුත් අධ්‍යාපන මධ්‍යස්ථානයන්හි පෝෂණ අධ්‍යාපනයට ලැබී ඇති තැන සමාලෝචනයට භාජනය කිරීම.

- විවිධ මට්ටම් හිදී, පාඨමාලා සංවර්ධන පිළිබඳ නව සංකල්පයන්ගේ බලපෑම විභාග කොට බැලීම.
- අඩු දියුණු මට්ටමේ රටවල පෝෂණ අධ්‍යාපනය ව්‍යාප්තකර ලීමට පෙළඹ වීම.

මෙම වැඩසටහනට, පෝෂණ අධ්‍යාපනය සහ ලිඛ්‍ය පෝෂණයේ ලා කණ්ඩායම් සාකච්ඡා, ක්‍රියාකාරී කණ්ඩායම් අයත් වේ.

සූර්යතාප බලශක්ති පරිවර්තිකරණය පිළිබඳ හතරවන පාඨමාලාව

සෛද්ධාන්තික භෞතික විද්‍යාව පිළිබඳ ජාත්‍යන්තර මධ්‍යස්ථානය, මීරාමරේ, ට්‍රිස්ටේ (ඉතාලිය) 1977 සැප්තැම්බර් 6 — 24

ට්‍රිස්ටේහි, සෛද්ධාන්තික භෞතික විද්‍යාව පිළිබඳ ජාත්‍යන්තර මධ්‍යස්ථානය සහ කුන්වානියා විශ්ව විද්‍යාලයේ ප්‍රායෝගික භෞතික විද්‍යාව පිළිබඳ ජාත්‍යන්තර විද්‍යාලය විසින් 1977 සැප්තැම්බර් 6 සිට 24 දක්වා, සූර්යතාප බලශක්ති පරිවර්තිකරණය සම්බන්ධ හතරවන පාඨමාලාවක් පවත්වනු ලැබේ.

මෙම පාඨමාලාව පැවැත්වෙනුයේ ජාත්‍යන්තර සූර්යතාප බලශක්ති සංගමයේ ඉතාලියානු අංශයට අයත් ඉතාලියේ ජාතික පර්යේෂණ මණ්ඩලය, ජාතික විදුලිබල මණ්ඩලය සහ විද්‍යාත්මක

සහ තාක්ෂණික පර්යේෂණ කටයුතු පිළිබඳ අමාත්‍යාංශය යන ආයතන යන්තර අනුග්‍රහයෙනි.

එක්සත් ජාතීන්ගේ සංවිධානයේ, ජාත්‍යන්තර පරමානු බලශක්ති මණ්ඩලය හෝ යුනෙස්කෝවේ සාමාජිකත්වය දරණ සියලුම රටවල පර්යේෂකයින් හට මෙම පාඨමාලාවලට සහභාගි විය හැකිය. සංවර්ධනය වෙමින් පවත්නා රටවල පර්යේෂණ කටයුතු වල නිරත වූවන් හට සහාය වීම මෙම මධ්‍යස්ථානයේ මූලික පරමාර්ථයක් වුවද, එය දියුණු රටවල උපාධිධාරී සිසුන්ට සහ ආචාර්ය උපාධි ලබා සිටින විද්‍යාඥයින්ට ද විවෘත වූයේ වේ.